

Ahyrzaman bolar

Category: Goşgular, Kitapcy
написано kitapcy | 23 января, 2025
Ahyrzaman bolar

AHYRZAMAN BOLAR

Eý ýaranlar, musulmanlar,
Bir gün ahyrzaman bolar,
Ölenden öň köp nyşanlar,
Ýeriň ýüzünde kän bolar.

Adalatsyz bolar hanlar,
Bihaýa bolar zenanlar,
Köp döküler nahak ganlar,
Iliň päli ýaman bolar.

Pisat iş köp bolar, az bolmaz
Bu öý ol öýe saz bolmaz,
Ýagmyrlar ýagar, ýaz bolmaz,
Bir gün bady-hazan bolar.

Hile eýlär, tapar ýollar,
Süýthorlukdan ýygry mallar,
Din ýolyny taşlap iller,
Ne mektep, ne azan bolar

Namaz goýar, sözlär ýalan,
Ata-enä asy bolan,
Çakyr içip, zyna kylan,
Azaby müň elwan bolar

Elin tut Taňry dostunyň,
Asy bolma, sakla diniň,
Enşalla, Magtymgulynyň
Din ýoldaşy iman bolar!

Magtymguly PYRAGY.

Goşgular